

प्रेम जो बादलु

(९०)

मां सदिके थियां साईं अमां तां जिनि प्रेम जो मींहु वसायो आ ।
तोड़े कुटिल कमीणा आहियूं असीं त बि पंहिजो बिरिदु वधायो आ ॥

सदां कृपा जी मूरति नेह निधी सचे प्रेम जी सिद्धिता पाती जंहि
आया अधम उधारण लाइ लही करे कृपा राम पठायो आ ॥

विषय विलास में मगनु बणी सारी सिंधु प्रभू अ खे विसारे रही
उते मधुर नाम जी वर्षा करे सतिसंग जो बागु बणायो आ ॥

श्री राम कृष्ण जी मधुर कथा रस रंग भरी अनुराग भरी
आया सभिनी गामनि खां प्यास भरिया मिठो बोलु बाबल मन भायो आ ॥

रस रूपु साईं प्रेम रूपु अमां जिनि वाणी मिठी मन मोहिनी आ
जिनि वृन्दा विपिन में घरिड़ो करे वदो बचनि सां भालु भलायो आ ॥

नाम निधी ऐं नेह निधी दिनी धाम निधी रस लीला निधी
प्यारे प्रीतम सां नेहु नातो जोड़े अभागनि भागु बणायो आ ॥

रखी श्रद्धा रसिकनि संतनि में तन मन धन सां जिनि सेवा कई
बृज वासियुनि भी सदां गद्गद् थी मुंहिजे साईं अमां खे साराहियो आ ॥

सियाराम अमड़ि ऐं साईं अ खे मैगसि नाम सां सद्रिड़ो करे
गद्गद् कंठ सां दासनि मिली जसु जानिब जो नितु गायो आ ॥